

ساتویں صدی ہجری کا ایک اہم مجموعہ رباعیاتِ فارسی

یعنی

سفینہٴ نرہۃ المجالس

نرہۃ المجالس ساتویں صدی ہجری کا فارسی رباعیات کا ایک اہم مجموعہ ہے جو کم و بیش تین سو شعرا کی رباعیات پر مشتمل ہے، یہ مجموعہ فارسی شعر کی تاریخ میں بڑی اہمیت کا حامل ہے۔ دراصل فارسی شعر و ادب کے مطالعے میں اشعار کے مجموعوں کی جو بیاض، سفینہ، جنگ-۱ وغیرہ مختلف ناموں سے جانے جاتے ہیں خصوصی اہمیت ہے۔ ان کے ذریعے بعض گمنام شاعروں کا کلام ہاتھ آتا ہے، اور ہمارے مشہور شاعروں کے کلام کے تعین و تصحیح میں مدد ملتی ہے، ہمز حالتوں میں الحاق جیسے نازک اور پہچیدہ معاملے میں خاصی مدد مل جاتی ہے۔

فارسی زبان میں متفرق و منتخب اشعار کی جمع آوری اور ترتیب کی روایت قدیم ہے۔ یہ مجموعے سفینہ، بیاض، جنگ کہلاتے ہیں اور کبھی کبھی کسی مخصوص عنوان کے تحت یہ مجموعہ ترتیب ہاتا ہے۔ اگرچہ ان مجموعوں کی اہمیت تذکروں سے کم نہیں، تذکروں سے شاعروں اور ادیبوں کے حالات معلوم ہوتے ہیں اور بیاضوں سے ان کے کلام تک رسائی ہوتی ہے، لیکن جدید محققین و مؤرخین

۱۔ جنگ چینی میں بڑی کشتی کو کہتے ہیں، فارسی میں یہ لفظ

کشتی اور بیاض کے معنی میں استعمال ہوا، عربی لفظ سفینہ کے

بھی معنی ہیں۔

شعر و ادب پر یہ راز اب تک نہیں کھل سکا ہے، یہی وجہ ہے کہ فارسی تذکروں پر تو کافی توجہ دی گئی ہے، ان میں اکثر ایڈٹ ہو کر شایع بھی ہو چکے ہیں، مگر بیاضیں اور سفینے محققین کی توجہ کے جا ب جا کرنے میں ناکام رہے ہیں۔ ڈاکٹر محمد امین رباعی نے جنہوں نے "نزہۃ المجالس کا نہایت نفیس ایڈیشن شایع کیا ہے، اس کے مقدمے میں بجا طور پر لکھا ہے :

”درینجا این نکتہ را باید بگویم کہ غنی ترین دستمایہ تحقیق درباره شاعران از ہاد رفتہ و آثار ہرہاد رفتہ نخستین دورہ ہای شعر فارسی جنگہای کہنی است کہ از اواخر قرن ہفتم تا اواخر قرن ہشتم کتابت شدہ نزدیک بہ پنجاہ تا از آنها را می شناسیم و ہمین تعداد نیز آنہائی است کہ دیر تر کتابت شدہ ولی نام و آثار شاعران کہن را در ہر دارد و ارزش اینہا کمتر از تذکرہ ہا نیست، سعید نفیسی و نذیر احمد تعدادی از آنها را معرفی کردہ اند و مرحوم مینوی شماری از آنها را از ترکہ عکس گرفتہ اند کہ مشخصات آنها در فہرست میکرو فیلمہای دانشگاہ ہست۔“ (ص ۵۴)

نزہۃ المجالس ڈاکٹر محمد امین رباعی کی ترتیب و تصحیح سے ۱۳۶۶ میں تہران سے شایع ہو چکی ہے۔ یہ اشاعت تنقیدِ متن کا نہایت قابلِ تقلید نمونہ ہے، اس مجموعے میں ۳۱۳۹ رباعیاں ہیں۔ آخری حصے میں ایک قصیدہ ہے جو مرتبہ "نزہۃ المجالس نے اپنے مدوح شروان شاہ فریرز گشتاسب (۶۲۲-۶۴۹) کی مدح میں لکھا تھا۔ ۱۔ مرتبہ کا تخلص خلیل شروانی ہے، پورا نام جمال الدین خلیل معلوم ہوتا ہے۔ اس کا نام خود اس سفینے میں متعدد بار آیا

۲۲۹ - قصیدے کی اہمیت کے پیش نظر اسے یہاں درج کیا جاتا ہے :
 "ابن قصیدہ در مدح خدایگان عالم خاقان اکبراکرم شروانشاہ معظم
 خلدالله سلطانہ گوہد و ذکر سفینہ کند :

نگارہنا چو یساری تو کرا باشد کرا باشد
 چو تو غمخوار و دلداری کجا باشد کجا باشد
 چو تو غمخوار و دلداری ، چو تو یارِ وفاداری
 نہ بر روی زمین باشد نہ بر اوجِ سما باشد
 ز مستی چشمِ مخمورت بہ غمزہ ریخت خونِ من
 بریزد خونِ من زینساں اگر ہشیار وا باشد
 کشم بر تن ہلایِ تو ز دل جویم رضای تو
 بہ جان دارم وفای تو اگر در تو وفا باشد
 بدان امید مانندستم چنین زندہ کہ ہم روزی
 لب ت باشد بہ کامِ من درینا گوئیا باشد
 بہم افتیم یک ساعت من و تو دویدو ، نہ نہ
 خطا گفتم خطا گفتم چون دولت مرا باشد؟
 صیبا آرد مرا کہ کہ نسیمِ زلفِ مشکنت
 از آن روی است کانسِ من ز عالم با صبا باشد
 بدان کز لعلِ جان بخشش بکامِ دل رسد روزی
 دلِ محرومِ مظلوم ہم شب در دعا باشد
 سده وعدہ بروی خود فرزونم کانتظار آن
 نباشد در خور آن کس را کہ مرگش در قفا باشد
 اگر جان خواہی از من توجز "آری" نشنوی از من
 چو ہوسی خواہم از تو من ، جوام "نہ" چرا باشد

چو راضی گشتم ام از تو به دشنامی چرا ندهی
 بگو در مذهبِ خوبان چنینها کی روا باشد
 خلیل دلشده یارب گرفتارِ ابراهیم باد
 اگر چندانکه بتواند ز وصل تو جدا باشد
 چو گفتم حسبِ حالِ خود کنم مدحِ شهنشاهی
 که جز مدح و ثنای او سخن گفتن خطا باشد
 شه سروانِ علاءالدین فربرز گزین کزو را
 اگر جمشید هم خوانی ور افردون سزا باشد
 فلک هرگز نباشد کور با چندین هزاران چشم
 اگر از خاک پای او فلک را توتیا باشد
 نگردد هر شبی باری چو روز روشنش گیتی
 اگر خورشید انور را چو رای او ضیا باشد
 عطارد گر شبی آید به بزمِ جنت آئینش
 به پیش پای تو تختش چو من مدحت سرا باشد
 چو راند بر زبان در خواب نام دست او شاید
 چو زهره کاروبار او همیشه بانوا باشد
 چو سوی عالم علوی کند عزم سفر قدورش
 نخستین منزلی او را حریم کبریا باشد
 کسی گارد در اندیشم خلاف رایش اول کس
 که قصد خون او دارد ازین گیتی، قضا باشد
 ایماشاهی که سال و ماه و روز و شب هم جانی
 ترا فتح و ظفر دایم ز تائید خدا باشد
 ز بهر مجلسِ خاصیت نبشتم این سفین زانک
 به بزمِ خرمت که که مگر یادی زما باشد
 سفین خواندمش نه نه غلط کردم که در پاهایست
 که سنگ و خاک و ریگ او عقیق و کهر با باشد

اگر در هیچ دریائی مگر در دست دہر بہشت
 ازینگونہ سفینہ ہست یا بودست یا باشد
 ہم گفتار و کردارم بہ عالی ہارگاہ تو
 ہم ژاژ و ہم لجن و ہم حشو و خطا باشد
 اگر ہنوازدم یکک رہ قبول تو خداوند
 ہر ارباب ہنر بندہ ازان ہس ہادشا باشد
 اگر لفظی خطا باشد دو جا از من خطا مشمر
 فخاصہ چون تو میدانی کہ مارا عذرہا باشد
 ہمیشہ تاکہ بہشت چرخ دون ہرور ہم سالہ
 چو بہشت من ز ہار ہم ازین گونہ دوتا باشد
 چنان ہادا ز دور چرخ کار تو در این شاہی
 کہ شاہ چرخ ہیوستہ بہ ہیش تو گدا باشد

یہ قصیدہ شاہرازمہ اعتبار سے کمتر درجے کا ہے ، لیکن اس کی
 اہمیت اس وجہ سے ہے کہ اس سے معلوم ہو گیا کہ یہ مجموعہ جس
 کو مرتب سفینہ کہتا ہے ، شروان شاہ علاءالدین فرہرز کے عہد میں
 تیار ہوا تھا۔ شروان شاہ مذکور شروان شاہان کے سلسلہ پنجم یا سلسلہ
 خاقانیان کے گروہ دوم بنی کسران ۱۰ سے تھا اور وہ اس سلسلے کا
 پانچواں حکمران تھا جس نے ۵۶۲۲ تا ۵۶۳۹ حکومت کی تھی ، اس
 سے یہ بات پابہ تحقیق کو پہنچ جاتی ہے کہ سفینہ مذکور
 ۵۶۲۲ اور ۵۶۳۹ کے درمیان مکمل ہوا ہوگا ، البتہ یہاں ممکن ہے
 کہ اس میں اس تاریخ کے بعد بھی اضافے ہوئے ہوں۔ اس تقریبی
 تاریخ میں کسی شبہ کی گنجائش نہیں۔ ڈاکٹر امین ریاحی مصحح

نزهت المجالس کو اس سلسلے میں کچھ تہذیب - ۱ اس بنا پر ہے کہ اس میں ایک رباعی صاحب سعید - ۲ شمس الدین کے نام سے ہے جس کو وہ خواجہ شمس الدین صاحب دیوان جوینی وزیر ہلاکو، اہانہ خان اور تکو دار سمجھتے ہیں۔ ۳ وزیر ۸۶۸۳ء میں ارغون شاہ کے حکم سے قتل ہوتا ہے۔ اس بنا پر ڈاکٹر موصوف کو خیال پیدا ہوتا ہے کہ شاید یہ رباعی ۸۶۸۳ء کے بعد شامل ہوئی ہو۔ ان کے بقول، صاحب سعید - ۳ کا فقرہ صاحب دیوان کے فوت ہونے پر دلالت کرتا ہے۔ بہر حال چونکہ امکان اس کا بھی ہو سکتا ہے کہ یہ فقرہ خود مرتب نزهت المجالس کا نہ ہو بلکہ کاتب نسخہ کا ہو، اس لیے ۸۶۴۹ء کے قبل کی تقریبی تاریخ ترتیب کے بارے میں شبہ باقی نہیں رہ جاتا۔

نزهت المجالس کا مرتب خلیل شروانی ہے۔ اس مجموعے

۱۔ مقدمہ نزهت المجالس ص ۴۷، نزهت المجالس ڈاکٹر محمد امین ریاحی کی تصحیح و ترتیب سے ۱۳۶۶ شمسی میں انتشارات زوار کی طرف سے شایع ہوئی۔ اس کا مقدمہ جو ص ۱۰۴ صفحات پر مشتمل ہے، مرتب کی بہترین علمی و تحقیقی صلاحیت کا آئینہ دار ہے، کتاب کی نفیس طباعت بھی نہایت جاذب نظر ہے۔

۲۔ محمد بن بدر جاجرمی نے اپنے والد بدر الدین جاجرمی کے قصیدوں کے عنوان میں شمس الدین اور ان کے والد بہاء الدین کو صاحب سعید لکھا ہے مثلاً مدح صاحب سعید سلطان الوزرا شمس الدنیا والدین صاحب دیوان، طب ثراہ (مونس الاحرار ج ۱ ص ۱۰۶) فی مدح صاحب السعید الشہید خواجہ شمس الدین صاحب دیوان طب ثراہ (ایضاً ص خ)

۳۔ صاحب سعید، بظن قوی صفت موصوف نہیں، سعید اسم فاعل (بقیہ حاشیہ اگلے صفحے پر)

میں اس کی ۱۷۹ رباعیاں - ۱ اور ایک قصیدہ درج ہے۔ مجموعے میں اس کا اپنا نام سات طرح سے لکھا گیا ہے: خلیل، جمال خلیل، خلیل شروانی، جمال شروانی، جمال الدین خلیل، جمال خلیل شروانی، جمال الدین خلیل شروانی۔ بظن قوی اس کا پورا نام جمال الدین خلیل شروانی ہوگا، اس کا وطن شروان اور تخلص خلیل تھا، یہی تخلص قصیدے میں آیا ہے۔

خلیل کہنہ مشقی شاعر معلوم ہوتا ہے۔ رباعی اس کی محبوب صنف تھی، چنانچہ اس صنف میں اس کا کافی کلام باقی ہے، ۱۷۹

۱۔ ان میں رباعیاں دوسرے شاعروں کے نام سے بعض کتابوں میں نقل ہیں، مثلاً رباعی (شمارہ ۳۲۱۴) کشف الاسرار (ج ۴ ص ۷۱)، ج ۷ ص ۵۳۹) میں درج ہے، کشف الاسرار چھٹی صدی ہجری کی ہے، اس بنا پر اس کا انتساب مؤلف نزہۃ المجالس کی طرف مشکوک ہے، رباعی ۳۱۱۱ دیوان سنائی (مصفا) ص ۶۱۲ میں نقل ہے، رباعی ۲۸۱۷ تمہیدات ہمدانی (ص ۱۲۲) میں درج ہے (نزہۃ ص ۶۸)۔

(صفحہ ۲۳۲ کا بقیہ حاشیہ)

ہے، اس پر صاحب نہیں آسکتا، فارسی میں صفت متوالی کا استعمال بدون واو عاطفہ متداول ہے جیسے ”عالم عادل موبد مظفر منصور“ جوامع الحکایات ص ۲۷۱، اس کتاب میں نظام الملک چنہدی کی دو صفتوں یعنی صاحب عادل کا استعمال بالتکرار آیا ہے: صاحب عادل نظام الملک عالی رتبتی الخ ص ۷۶، صاحب عادل نظام الملک دستوری کہ هست الخ ص ۱۵۹، صاحب عادل نظام الملک عالی اقتدار ص ۱۹۳، نیز دیکھیے ص ۳۸۹، ۴۲۲، ۵۷۹ وغیرہ، نیز رک مونس الاحرار ۲: ۸۱۸ صاحب عادل جلال الدین جہان عدلت۔ دوسری طرف صاحب سعید کا فقرہ ہا دو الفاظ مونس الاحرار میں بار بار آئے ہیں، ان میں سے چند ذیل میں درج کیے جاتے ہیں:

(بقیہ حاشیہ اگلے صفحہ پر)

رباعیوں جو باقی رہ گئی ہیں وہ شعری اعتبار سے اس کے قصیدے سے اہتر ہیں۔ چند نمونے یہاں درج کیے جاتے ہیں :

قا از قد و عارض تو ای شمع چگل
کردند گل و سرو طراوت حاصل
تا سرو بود ہمیشہ گہرد بالا
قا گل باشد ہمیشہ باشد خوشدل

رخسار تو از جہان خوشم می آید
لعلت ز میان جان خوشم می آید

(صفحہ ۲۳۳ کا بقہ حاشیہ)

صاحب سعید خواجہ جلال بن خواجہ رشید ۲ : ۸۱۷ ، صاحب سعید شہید خواجہ شمس الدین والدین صاحب دیوان طاب ثراہ ۲ : ۸۲۲ ، صاحب سعید خواجہ بہاء الدین صاحب دیوان طاب ثراہ ۲ : ۸۲۳ ، صاحب سعید خواجہ بہاء الدین صاحب دیوان علیہ الرحمہ ۲ : ۸۲۶ ، در تاریخ شہادت صاحب سعید شہید خواجہ شمس الدین صاحب دیوان جوینی ۲ : ۸۳۶ ، در تاریخ وفات صاحب سعید علاء الدولہ والدین عطا ملک (ایضاً) ، صاحب سعید شہید خواجہ شمس الدین صاحب دیوان طاب ثراہ الخ ۲ : ۸۸۵ ، صاحب سعید جلال الدین محمود شاہ ۲ : ۸۸۷ ، صاحب سعید شہید شمس الدین صاحب دیوان طاب ثراہ ۲ : ۸۸۸ - میری ناقص رائے میں صاحب سعید صفت موصوف نہیں بلکہ دو صفت متوالی ہیں ، اس لیے کہ سعید اسم فاعل پر صاحب کا اضافہ بیے معنی ہے۔ اگرچہ شہید سے بظاہر مراد وہ شخصیت ہے جو فوت ہوئی (بقہ حاشیہ اگلے صفحے پر)

می دارد نسبتی ، چشمت ، نرگس
زہن نرگس شوخ از آن خوشم می آید

یک رہ ، چمن خرام ای چشم نوش
ای ہوش رخت لالہ چومن رفتہ ز ہوش
تا از گل و سوسن و ہنفش بینی
از شوق تو صد ہزار گویا خاموش

بستان کہ مثال آن رخ زیبا اوست
ہوستم مفرح دل شیدا اوست
خوشبو شد و بینمش بدان سان گوئی
کز طرہ و زلف او نسیمی با اوست

(صفحہ ۲۳۴ کا بقیہ حاشیہ)

اور جس کو شہادت بھی نصیب ہوئی، اور سعید سے مراد
نہک بخت ہے۔ مقدمہ دیوان حافظ میں بھی یہ دونوں لفظ ساتھ ساتھ
اس طرح آئے ہیں: مولاناے معظم مرحوم سعید شہید، مفخر
افاضل العلماء... شمس الدین محمد حافظ (ص ۵ طبع جلالی و
نذیر احمد)، اس سلسلے میں دو چیزیں قابل توجہ ہیں (۱)
سعید شہید کے ساتھ صاحب نہیں ہے، (۲) حافظ شہید نہیں
ہوئے تھے، یہاں مراد وہ عالم ہے جس کے ایش نظر سارے
علوم ہوتے ہیں۔ خلاصہ یہ کہ صاحب سعید سے بظاہر مرحوم
مراد نہیں لیے جا سکتے ہیں جیسا کہ مقدمہ نزہۃ المجالس

خطت کم دلم راحت جاناش خواند
 وز لطف طراز گلستانش خواند
 خطی است مسلسل وز روی معنی
 خوشتر خرد از آب روانش خواند

رویت کم ز صد گونه لطافت دارد
 شاید کم دل مرا در آفت دارد
 سلطان لببت لباس عباسی را
 پوشید مگر سر خلافت دارد

فرهاد ز خط دلستانی کم تراست
 زان ملک عظیم کاسرانی کم تراست
 کرد رخ تو آب حیات است عجب
 بر آب خطی بدین روانی کم تراست

گفتم چه سبب ماه تو درمیخ گریخت
 بر کرد رخت غاله بر عاج که بیخت
 گفتا که چو مشاطم بیاراست مرا
 از هوش هرفت و سرم بر آینه ریخت

گفتم که رخ ترا تباهی باشد
 زان طرف خطت گرچه الهی باشد
 گفتا لاله ست روی من عیبی نیست
 بهرامن لاله از سباهی باشد

ہا روی تو گفتم کہ بہشت آئین بود
 کافورِ تو جانا چہ سبب مشکین بود
 گفتا ہرکس نہ سرنبشتی دارد؟
 از عالم غیب سرنوشتہم این بود

ای شمع نگر بہ سوز من نشینی
 ہوش رخ دلفروز من نشینی
 وز عارض ہار خیرہ در خط نشوی
 تا ناگاہی بہ روز من نشینی (ص ۲۲۳)

مولانا خلیل شروانی کے نام سے حسب ذیل غزل مونس الاحرار
 جاجرمی میں نقل ہے، ڈاکٹر محمد امین ریاحی کا قیاس درست معلوم
 ہوتا ہے کہ یہ غزل نزهۃ المجالس کے مرتب کی ہوگی:

نسیم زلف آن دلبر اگر بر ما گذر کردی
 دل سرگشتہ ما را ز مستی ہی خیر کردی
 وگر عکسی ز رخسارش فتادی بر من حیران
 ہمہر خود چو خورشیدم ہم نور و نظر کردی
 بخندہ گر سخن بناز ار چہرہ بنمودی
 بعشق اندر سراہایم ہم سمع و بصر کردی
 خہال روی اوہک شب بہ وصل ار وعدہ دادی
 دل پر خار من چون گل ز ہادی ہفت پر کردی
 ز روی اوصت کار دل بہ سامان گر نہ دہرستی
 کہ زلفش کاروبارم را ہم زہر و زہر کردی

دلہ را روی او ہر دم ز خود می بخشد آرامی
وگر نہ زلف او ہر دم مرا آشفتم تر کردی
خلیل اندر جہاں تن بیوی وصل می باشد
اگر نہ بوی او بودی ازین عالم مفر کردی

(۱۰۶۰۱۲)

نزهہ المجالس کا صرف ایک ہی نسخہ کتابخانہ سلیمانہ استنبول
میں موجود ہے، اس کا کاتب اسماعیل بن اسفندیار بن محمد بن
اسفندیار ابہری اور تاریخ کتابت ۲۵ شوال ۷۳۱ ہجری ہے
جیسا کہ نسخے کے آخر میں اس طرح آیا ہے:

تمت نزهة المجالس فی الاشعار بحمد الله الواهب القهار علی يد العبد
الضعیف الراجی الی رحمہ ربہ اللطیف اسمعیل بن اسفندیار بن
محمد بن اسفندیار الابہری اصلح الله شأنہ و صانہ عن شانہ فی
یوم الخمیس وقت الظہر من خاس عشرین شوال سنہ احدى و ثلثین
و مبعائتہ و السلام علی من اتبع الهدی

نزهة المجالس میں ۱۷ باب ہیں اور بعض باب چند نمط میں
منقسم ہیں۔ ابواب کی فہرست یہ ہے:

اول در توحید و عرفان (پانچ نمط، نمط اول محذوف)

دوم در مدح و دعا (دو نمط)

سوم در شمع و شاہد

چہارم در خمريات (دو نمط)

پنجم در سماع (دو نمط)

ششم در فصلها (دو نمط)

ہفتم در ترانہا کہ در ترسلات بکار آہد

ہشتم در ہشق و صفت عشق

نہم در دل و احوال آن
 دہم در غم و شکر و شکایت از غم
 یازدہم در اوصاف و افعال معشوق (۳۱ نمط)
 دوازدہم در عشق (۱۲ نمط)
 سیزدہم در وصال (۱۰ نمط)
 چہار دہم در فراق (۱۷ نمط)
 پانزدہم در معانی حکیم عمر خیام
 شانزدہم در احوال سالکان
 ہفدہم در شکایت از افلاک
 قصیدہ در مدح شروان شاہ
 رباعیات متفرقہ

اس سفینے میں جن شعراً کا کلام شامل ہے وہ یہ ہیں: ۱۰۔
 ابو البرکات، ابوالحسن طلمی، ابوالحسن علی، ابو حنیفہ امکاف،
 ابو سعید ابوالخیر، ابو شرف، ابوالعلا شاہور، ابوالعلا، ابوعلی سینا،

۱۔ معین نقیسی نے تاریخ نظم و نثر در ایران (اسفند ۱۳۳۳) میں
 اس سفینے کو متعارف کرایا ہے اور ۳۱۸ شعراً کی فہرست درج
 کی ہے، دوبارہ آقای دانش پڑوہ نے مجلہ راہنمائے کتاب
 (سال ۱۳۵۱، ۱۵) میں اس سفینے کے شاعروں کی فہرست شہروں
 کے اعتبار سے شایع کی ہے، ان کے یہاں بھی شعراً کی تعداد
 ۳۱۸ ہے۔ ڈاکٹر محمد امین رباحی نے اس فہرست میں سے بعض
 نام جو مکرر آگئے تھے، نہایت قابلیت سے خارج کیے اور ہر
 شاعر کا باقاعدہ تعین کیا۔ اس فہرست میں کل ۲۸۹ شاعر
 نکلے۔ مقدمے کا یہ حصہ جو ۳۹ صفحے (۱۰۱-۵۳) پر پھیلا ہوا
 ہے مرتب کی نقوادی و تاریخی صلاحیت کا بہترین مظہر ہے۔

ابوالفرج رونی ، ابوالفضل تبریزی ، ابوالقاسم ، قاضی ابوالمجد ،
 ابوالمعالی رازی ، اثیر اخسیکتی ، اثیر اومانی ، احمد جام ، احمد غزالی ،
 اختیاری ، ادیب ابوبکر ، ادیب صابر ، اسد قزوینی ، اسدی ،
 اسماعیل باخرزی ، اسماعیل فارسی ، اشهری ، اطلسی ، افضل اسفرائینی ،
 افضل کاشی ، انوری ، اوحد کرمسانی ، بهتیار شروانی ، بدر تفلسی ،
 بدرالدین داود ، بدرالدین محمود ، بدر قوامی ، بدر محرمی ، بدیع
 بیلقانی ، برهان گنج ، بهاء شروانی ، بهاء لاغری ، پسر افضل ، پسر
 حافظ ، پسر خطیب گنج ، پسر سلم ؟ گنج ، پسر قاضی دربند ،
 پسر قاضی قزوین ، تاج الدین اشنوی ، تاج خلطی ، تاج الدین
 خواری : تاج زنگانی ، تاج صالح ، تاج قراسی قزوینی ، تاج کاشی ،
 تفلسی شروانی ، جلال خواری ، جلالی ، جمال اصفهانی ، جمال ؟
 جمال الملک ، جمال بخاری ، جمال خجندی ، جمال خوئی ، جمال
 سرخسی ، جمال سقا ، جمال خلیل شروانی ، جمال حاجی شروانی ، جمال
 عصفوری ، جمال عمر ، جمال غزنوی ، جمال گنج ، جمال معوی ،
 جمال ملک شاه ، جهان گشته ، حدیثی ، حسین سقا ، حسین هزار
 مرد ، حمید بلخی ، حمید تبریزی ، حمید شروانی ، حمید گنج ،
 خاقانی شروانی ، خطیر ابوزید ، خطیر جربادقانی ، خلیل خراسانی ،
 خوارزم شاه ، خوانی ، خیام ، دختر حکیم گو ، دختر خطیب گنج ،
 دختر سالار ، دختر سنی ، دختر سجستانه ، رشید بیلقانی ، رشید خواری ،
 رشید سمرقندی ، رشید شروانی ، رشید گنج ، رشید وطواط ، رضی گنج ،
 رضی الدین نیشابوری ، رضی گنج ، رفیع بکرانی ابهری ، رفیع لنبانی ،
 رکن خوئی ، رئیس ، زاهد ، زکی اکف ، زکی مراغه ، ساوی ، سجاسی ،
 سراج اسدآبادی ، سراج قمری ، سعد سمرقندی ، سعد صفار ، سعد گنج ،

سعد گیلانی ، سعد لحافی ، سعید شروانی ، سلیمان شاه ایوبه ، سماوی ،
 سنائی غزنوی ، سوزنی ، سوکی ، سید اجل ، سید بوعلی ، سید
 بخاری ، سید حافظ ، سید حسن غزنوی ، سید شیرانی ، سید علی ،
 سید قزوینی ، سیف تفلیسی ، سیفی ، شرف اعرج ، شرف جربادقانی ،
 شرف ساوی ، شرف شفروه ، شرف صالح بیلقانی ، شرف محمد ، شرف
 مراغی ، شرفالدین مرتضیٰ ، شروان شاه ، شمس اسد گنج ، شمس
 اقطع بیلقانی ، شمس الیاس گنج ، صاحب سعید شمسالدین ، شمس
 اهری ، شمس تبریزی ، شمس طبسی ، شمس عمر گنج ، شمس هروی ،
 سلطان شهاب ، شهاب اسفرائینی ، شهاب خواری ، شهاب سرخسی ،
 شهاب سهروردی مقتول ، شهاب کاغذی ، شهاب گنج ، شهاب
 مؤبد ، شهریار زوزنی ، شهر یاری ، صانعی ، صاین مراغی ،
 صدر خجندی ، صدر الشریعه ، صدر خوارزمی ، صدر زنگانی ،
 صدر کرمانی ، صدر لر بختیاری ، صفی بیلقانی ، صفی جربادقانی ،
 صفی شروانی ، طغان شاه ، طغرل ، ظهیر خونجی ، ظهیر شفروه ،
 ظهیر طوسی ، ظهیر فاریابی ، ظهیر مراغی ، عایشه سمرقندی ،
 شیخ عبده ، عبدالرحمن ، عبدالعزیز گنج ، عبدالله... ، عبدالواسع جبلی ،
 عثمان مراغی ، عز ابوالبقا ، عز الدین... ، عز اصفهانی ، عز شروانی ،
 عزیز شروانی ، عز علوی ، عزیز شفروه ، عزیزالدین طغرائی ، عزیز
 کحال ، عضدی ، عطار ، علاءالدین خواری ، علاءالدین غوری ،
 علاءالدین کیبود جامه ، علی بن حسن باخرزی ، علی شیر خراسانی ،
 عماد (بونصر) ، عماد شرف ، عماد دبیر ، عماد شروانی ، عماد غزنوی ،
 عماد فارسی ، عنصری ، عیاضی ، عیانی گنج ، فتوحی ، فخرالدین
 ابوبکر اهری ، فخر خالد هروی ، فخر رازی ، فخر عبدالحمید ،

فخر قتلغ، فخر گنج، فخرالدین مبارک شاہ غوری، فخر سراغ،
 فخر مستوفی، فخر نقاش، فخر کرگانی، فرخی میستانی، فرید دبیر، فقیر
 یوسف، فلکی شروانی، قاضی، قاضی تغلیسی، قاضی جمال الدین،
 قاضی ظہیر، قراج، قطب اہری، قطب عتیقی تبریزی، قوامی
 گنج، کافی ظفر ہمدانی، کریم طوسی، کریم نیشاپوری، کمال
 ابن العزیز، کمال اسماعیل اصفہانی، کمال ابو عمر ابہری، کمال
 تغلیسی، کمال خجندی، کمال زہاد اصفہانی، کمال کامیار، کمال
 کنہانی، کمال سراغ، کیکوس قاہوس وشمگیر، لطیف تغلیسی، لولوی
 سمرقندی، مجدالدین اہاہکر، مجد بغدادی، مجد تائیدی، مجدالدین
 جاندار، مجد طائی، مجد گیلانی، مجیر بیلقانی، محفوظ جبرادقانی،
 محمد طیب اردبیلی، سید محمود، مختصر گنج، مرزبان، مسعود
 سعد سلمان، مشرف، مظفر تبریزی، معزی، معین طنطرائی، مقرب
 یا کوئی، مہذب الدین دبیر شروانی، مہذب گرجی، مہذب نیشاپوری،
 مہتسی گنجوی، موفق سراج، موفق عبدالجلیل، ناصر (؟)، قاضی نجم،
 نجم الدین حمد بن سیمگر، نجم طوفی، نجم گنج، نجوم بارمده (؟)،
 نجیب ترمذی، نصیر گنج، نظام البخاری، نظامی گنج، نفیس
 شروانی: نور سد والی (؟)، یحیی تبریزی، یحیی اصفہانی۔

شعرا کی اس فہرست میں اضافے کا امکان ہے اس لیے کہ بعض
 جگہ ہاوجود ناموں میں خفیف فرق کے وہ ایک شاعر قرار دیا گیا
 ہے، یہ بھی امکان ہے کہ ایک شاعر نام میں خفیف فرق کی وجہ
 سے دو جگہ مذکور ہو۔ انہی وجہ سے نفیسی اور دانش پڑوہ کی
 فہرست میں شعرا کی تعداد ۳۰۹ سے زائد ہو گئی ہے، اس فہرست
 پر نظر ڈالنے سے یہ حقیقت واضح ہوتی ہے کہ مرتب سفین نے

مغربی ایران کے کافی شعرا کا کلام اس میں محفوظ کر دیا ہے، ڈاکٹر محمد امین رباعی مہم سقینہ-۱ نے اس کی تفصیل اس طرح پیش کی ہے۔

کعبہ (۲۴) شروان (۱۸) قفلس (۵) بیلقان (۵) ہاکو (۱)
 درہند (۱) مراغہ (۲) تبریز (۵) اہر (۳) زنجان (۲) خوی (۲)
 اہر (۲) اردبیل (۱) اشنو (۱) سجاس (۱) خونج (۱) خلط (۱)
 موصل (۱) گیلان (۲)

قابل ذکر بات یہ ہے کہ یہ سقینہ سامانی دور کے شعرا کے کلام سے خالی ہے۔ اس میں رودکی، کسانئی، شہید، دقیقی کی کوئی رباعی منقول نہیں، فردوسی بھی اس سقینے میں شامل نہیں، البتہ یہ سقینہ فرخی سہستانی کی ایک رباعی، عنصری ہاضمی کی دو، ابن سینا کی دو اور ابو سعید ابوالخیر کی ایک رباعی سے مزین ہے۔ یہ بات اہمیت سے خالی نہیں کہ باوجود اس کے کہ یہ سقینہ ۵۶۳۸ سے کچھ پہلے کا ہے، لیکن سعدی کے ذکر سے یکسر خالی ہے، سعدی کی وفات ۵۶۹۲ میں ہوئی، انہوں نے لمبی عمر پائی تھی، اس سقینے کی ترتیب تک ان کا خاص کلام منحصراً شہود پر آچکا تھا اور ان کی شہرت بھی عالمگیر ہو رہی تھی، ان کے کلام کے عدم شمول کی وجہ یہ ہوئی ہوگی کہ مرتب مغرب ایران کی طرف زیادہ متوجہ تھا، جنوب ایران کے شعرا اس سقینے میں کم ہیں۔

مرتب سقینہ کی بات کچھ معلومات حاصل نہیں ہو سکی ہیں، صرف اتنا معلوم ہے کہ وہ شعری ذوق رکھتا تھا، شعر کہتا تھا

۱- مقدمہ "نزهة المجالس" ص ۱۴؛ ڈاکٹر رباعی نے اپنے بیش قیمت محققانہ مقدمے میں "اران" کی فارسی کی خصوصیات پر جو عالمانہ بحث کی ہے وہ ستاہش سے مستغنی ہے (ص ۱۵-۳۱)

اور شعر شناس بھی تھا، اس کا قصیدہ جو شروان شاہ کی مدح میں ہے، نقل ہو چکا ہے۔ اس نے اس سفینے میں خود اپنی ۱۷۹ رباعیاں شامل کی ہیں، اور اپنا نام مختلف طور پر لکھا ہے: خلیل، جمال، خلیل، خلیل شروانی، جمال شروانی، جمال الدین خلیل، جمال خلیل شروانی، جمال الدین خلیل شروانی۔

اگرچہ خود خلیل کے شعر اوسط درجے کے ہیں، لیکن انتخاب اشعار میں اس کا شعری ذوق اس کا رہنما رہا ہے، اور اصناف سخن میں ”رباعی“ کا انتخاب بھی دل چسپی سے خالی نہیں، اس لیے کہ صنف رباعی بعض لحاظ سے تمام اصناف میں امتیازی درجہ رکھتی ہے۔ ڈاکٹر ریاحی نے اس سلسلے میں مفید معلومات بہم پہنچائی ہیں۔ ۲

اس سفینے کی اہمیت حسب ذیل امور پر ہے :

- ۱- رباعیات کا اتنا ضخیم مجموعہ اور کہیں نہیں پایا جاتا۔
- ۲- فارسی کے قدیمترین مجموعوں میں اس کا شمار ہوتا ہے، قرن ہفتم کے اواسط کے چند ہی مجموعے دستیاب ہیں۔
- ۳- اس کی کتابت ۵۷۳۱ میں ہوئی، کتابت کی قدامت کے لحاظ سے یہ سفینہ قابل توجہ ہے۔

۳- اس میں متعدد ایسے شاعروں کا کلام ہے جن کا کہیں پتا نشان نہیں۔ ان شاعروں میں ابوالعلا شاہور، ابوالقاسم اختیاری، اسد قزوینی، اسماعیل فارسی، اطلسی، افضل اسفراہنی، بدر محرمی، بدیع یلقانی، بہاء شروانی، بہاء لاغری، ہسرلم،

۱- اس کو جمال حاجی شروانی سے الگ سمجھنا چاہیے، دیکھیے

ایضاً ص ۶۶

۲- ایضاً ص ۳۱

پسر قاضی قزوینی، تاج خلاطی، تاج الدین خواری، تاج زنگانی، تاج کاشی، جمال الملک، جمال بخاری، جمال خوئی، جمال سرخسی، جمال خلیل شروانی (مؤلف کتاب)، جمال عصفوری، جمال سجوی، جهان گشته، شیخ حسن سقا، حسین هزار برد، حمید تبریزی، حمید شروانی، خلیل خراسانی، دختر حکیم گاؤ، دختر ستی، رشید بیلقانی، ساوی، سراج اسد آبادی، سعد صفار، سعد گیلانی، سوکی، سید اجل، سید بوعلی، سید بخاری، سید حافظ، سید علی، شرف ساوی، شمس اہری، شمس عمر گنجم ای، شہاب اسفرائینی، شہاب خواری، شہاب سرخسی، صانعی، صدر خوارزمی، صدر زنگانی، صدر کرمانی، ظہیر طوسی، شیخ عبدہ، عبدالرحمن، عزیز شفرہ، عزیز کحال، علی شیر خراسانی۔

۵۔ بعض قدیم لیکن کم مشہور شاعروں کا خاصا کلام اس سہیفے میں نقل ہے: اسعد گنجم ای ۱۰۶ رباعی، عزیز شروانی ۸۳ رباعی، سید شرف مرتضیٰ ۷۳، شمس سجاسی ۶۷، عمر گنجم ای ۳۴، بدر تغلبسی ۳۷، یمین اصفہانی ۳۶، شمس ہروی ۲۷، شرف صالح ۲۵، برہان گنجم ای ۲۰، ابوالحسن طلحہ ۲۱، صدر زنگانی ۱۵، سعد لہجانی ۱۴، عایشہ سمرقندی ۱۳۔

۶۔ بعض مشہور شاعروں کی کافی تعداد میں رباعیاں ہیں جن میں سے کچھ دیوان میں موجود نہیں۔ کمال اسماعیل ۲۸۳، جمال اشہری ۱۱۵، صدر خجندی ۹۰، سید حسن غزنوی ۸۹، جمال اصفہانی ۶۶، مہستی گنجمی ۶۱، فخرالدین مبارک شاہ ۵۴، مجہر بیلقانی ۴۱، انوری ۲۳، سنائی ۲۴، (انوری کی ۱۵)، مجیر کی ۱۲، ظہیر کی ۸ رباعیوں میں سے بعض دیوان میں موجود نہیں)

۷۔ گنجم، شروان کے علاوہ، بیلقان، اراں وغیرہ مقامات جو مرتب کے وطن کے اطراف میں ہیں، وہاں کے متعدد شعرا کے کلام کو درج کر کے ان کو زندہ جاوید کر دیا ہے، حالانکہ شعری اعتبار سے وہ اس درجے کے مستحق نہ تھے۔

۸۔ خیام کی ۳۶ رباعیاں اس میں درج ہیں، اور یہ خیام کے کلام کا سب سے قدیم مأخذ ہے، ان کو اہم نتیجے اخذ کیے جاسکتے ہیں، اول: خیام کے شاعر ہونے اور رباعیات کہنے میں کسی قسم کا شبہ باقی نہیں رہ جاتا، دوم بعض رباعیاں جو محققین نے عمر خیام کے نام سے نقل کی ہیں، ان کی تکذیب اس مجموعے سے ہو جاتی ہے، مثلاً استاد فروغی نے ذیل کی رباعی: قرآن کہ ہمیں کلام خوانند اورا، خیام کے نام سے درج کی ہے، مگر نزهة المجالس میں یہ رباعی سراج قمری کی بتائی گئی ہے اور یہ انتساب صحیح ہے، ڈاکٹر رجائی نے مزید روضۃ الناظر عزیز کاشی میں جو اوائل قرن ہشتم کا مجموعہ ہے، خیام کی ۳۰ رباعیوں کا ہتا دیا ہے جن کی اصالت ہر قسم کے شبہ سے پاک ہے۔ غرض خیام کی رباعیوں کی اصالت کی شناخت میں یہ کتاب نہایت مؤثر ہے۔

۹۔ بعض عارفوں، صوفیوں اور ایسے دانشمندوں کا کلام اس مجموعے میں موجود ہے جو شاعر کے اعتبار سے کم جانے جاتے ہیں، مثلاً ابن سینا، فخر رازی، ابوسعید ابوالخیر، سہروردی، احمد غزالی، مجدالدین بغدادی، عنصر المعالی صاحب قابوسنامہ وغیرہ۔

۱۰۔ شاہوں، وزیروں وغیرہ کے کلام اس میں مل جاتے ہیں، جیسے طغرل، سلجوقی، شروانشاہ، اتسز خوارزمشاہ، شمس الدین صاحب دیوان، ملک زوزن، سلیمان شاہ فریرز ایوہ، امیر کامیار وغیرہ۔

- ۱۱- مہستی کے کلام کا قدیمترین نمونہ ہے، اس میں ۶۱ رباعیاں اس کے نام سے ہیں، ان کے علاوہ نمط ۳۹ باب ۱۱ کے ذیل کی رباعیاں جو بدون ذکر نام درج ہیں بیشتر مہستی کی ہیں۔ فرٹیز ماہر کی کتاب ”مہستی زیبا“ (چاپ جرمنی ۱۹۶۳ء) کی اساس انہی اصول رباعیوں پر ہے، طاہری شہاب نے دیوان مہستی (تہران ۱۳۳۶) میں ان رباعیوں کو شامل کیا ہے۔
- ۱۲- حافظ شیرازی کی طرف منسوب رباعیات کی تحقیق میں مجموعہ نزهة المجالس اہم ترین ماخذ کا کام کرتا ہے، دیوان حافظ کے مطبوعہ نسخوں میں دیوان طبع قزوینی معتبر ترین نسخہ سمجھا جاتا رہا ہے، اس لیے کہ اس کی بنیاد ۸۲۷ء کے نسخے پر ہے، جو اس وقت تک ص ب سے قدیم مکشوف مخطوط تھا، اس کی ۸ رباعیاں اس مجموعے میں شامل ہیں۔ حسب ذیل چار رباعیاں اس مجموعے کے علاوہ دیوان کمال میں بھی موجود ہیں:

امشب زغمت موان خون خواہم خفت حافظ ص ۳۷۷،
کمال ص ۸۲۷

خوبان جہان صید توان کرد بزر ۳۸۰ ۹۱۰

آن جام طرب شکار ہر دستم نہ ۳۸۳ ۹۱۰

لب بازمگیر یک زبان از لب جام ۳۸۲ ۹۰۹

حسب ذیل رباعی: گفتی کہ ترا شوم مدار اندیش، جو دیوان حافظ (ص ۳۸۳) میں موجود ہے، وہ نزهة المجالس اور بعض دوسرے تذکروں میں عابثہ سمرقندی کے نام سے درج ہے۔

۱۳- رباعی: ”ہر روز دلم بہ زیر باری دگر ست“ (دیوان حافظ ص ۳۷۷) اس مجموعے میں فتوحی کے نام سے ہے۔

حسب ذیل دو رباعیاں جو دیوان حافظ (ص ۳۷۸، ۳۷۹) میں
پائی جاتی ہیں، اس مجموعے میں بغیر نام شاعر نقل ہیں:

- فی قصہ، آن شمع چکل بتوان گزنت
- این گل زہر نفسی می آید

آٹھ مندرجہ بالا رباعیوں میں سے ۴ دیوان حافظ (چاپ نائینی
و نذیر احمد) میں پائی جاتی ہیں جو ۸۲۴ ہجری کے نسخے پر مبنی
اور قزوینی کے اسامی نسخے سے تین سال اقدم ہے۔ یہ چار رباعیاں
یہ ہیں ۱، ۲، ۵، ۷ (ص ۵۵۰، ۵۵۳، ۵۵۸)

ان آٹھ میں سے پانچ (۱، ۲، ۵، ۶، ۷) نسخہ آصفیہ میں جو قزوینی
کے نسخہ اسامی سے ۹ سال قبل کا ہے (کتابت ۸۱۱۸ ہ) موجود
ہیں۔ اسی طرح، عیوضی و بہروز ایڈیشن میں جو ۸۱۳، ۸۲۲، ۸۲۵
کے تین نسخوں پر مبنی ہے، حسب ذیل ۴ رباعیاں موجود ہیں:
۱، ۲، ۵، ۷ یہی رباعیاں نسخہ گورکھپور مکتوبہ ۸۲۴ میں بھی
آئی ہیں، اس تفصیل سے واضح ہے کہ دیوان حافظ کے چھ قدیم ترین
نسخوں میں (جو ۸۱۳، ۸۱۸، ۸۲۲، ۸۲۴، ۸۲۵، ۸۲۷ کے مکتوبے
ہیں، ۴ سے ۸ تک) مزید رباعیاں شامل ہیں جو نزہۃ المجالس
میں موجود ہیں۔

مختصر یہ کہ اس امر میں کہ یہ متذکر الصدر ۸ رباعیاں
حافظ کی نہیں ہیں کسی شبہ کی گنجائش نہیں۔ جبکہ حافظ کے
قدیم ترین نسخوں میں الحاق موجود ہو تو جدید نسخوں کے بارے میں
کیا کہا جائے، نزہۃ المجالس قرن ہفتم کے عشرہ ہنجم میں تالیف
ہوئی اور حافظ کی ولادت تقریباً ۵۷۲ھ میں ہوئی۔ اس طرح
نزہۃ المجالس کی ترتیب حافظ کی ولادت سے تقریباً ۸۰ سال قبل
منصہ شہود پر آچکی ہوگی۔ علاوہ بریں نزہۃ المجالس کا
نسخہ موجود ۵۷۳ھ کا مکتوبہ ہے، اس وقت حافظ کی

عمر تقریباً ۳۰ سال ہوگی، دوسری طرف پہلی چار رباعیاں نہ صرف نزہۃ المجالس میں بلکہ کمال اسماعیل کے معتبر نسخوں میں شامل ہیں۔ آقای بھرالعلومی نے دیوان کمال کی تصحیح میں متعدد قدیم نسخوں سے استفادہ کیا ہے، ان میں سے پانچ ایسے ہیں جو حافظ کی ہدائش سے پہلے کے ہیں، ایک نسخہ ۶۸۸ھ اور آخری ۷۶۱ھ کا جو حافظ کی ہدایت سے چند سال پہلے اختتام پذیر ہوا۔ اس تفصیل سے واضح ہے کہ یہ چار رباعیاں یقیناً حافظ کے دیوان میں الحاقی ہیں۔ بقیہ چار رباعیوں کے بھی دیوان حافظ میں الحاقی ہونے میں کسی قسم کا شبہ اس وجہ سے باقی نہیں رہ جاتا ہے کہ وہ نزہۃ المجالس میں شامل ہیں جو حافظ کی ہدائش سے قبل مرتب ہو چکا تھا، پس وہ کلام جو حافظ کی ہدائش سے پہلے کے مجموعے میں شامل ہو حافظ کا نہیں ہو سکتا، خواہ وہ دیوان حافظ کے قدیم سے قدیم نسخے یا نسخوں میں شامل ہو، اور اسی نزہۃ المجالس کی تصریح کے بموجب ایک رباعی: ”گفتی کہ ترا شوم مدار اندیش“ عایشہ سمرقندی کی، اور رباعی: ”ہر روز دلم بہ زہر ہاری دگر است“ فتوحی کی ہے۔

اس ضمن میں ایک اہم قابل ذکر امر یہ ہے کہ حافظ کے کلام میں الحاق کا مسئلہ اتنا دقیق اور نازک ہے کہ قدیم ترین مخطوطات سے ابھی یہ مسئلہ حل ہوتا نظر نہیں آتا، ابھی تک تمام محققین کا اس پر اتفاق تھا کہ دیوان حافظ کے وہ مخطوطے جو نویں صدی کے نصف اول تک کے نوشتہ ہیں، ان میں غلطیاں ہو سکتی ہیں، اور ہیں بھی، لیکن وہ بڑی حد تک الحاق سے پاک ہیں، لیکن ان قدیم نسخوں کے بعض منظومات کا حافظ کی ہدائش کے قبل کے نسخے میں شمول اس نظریے کے ابطال کے لیے

کافی ہے کہ حافظ کے قدیم ترین نسخے بلکہ کسی شاعر کے قدیم ترین نسخے الحاق سے پاک ہوتے ہیں اور ہیں۔ نزہۃ المجالس کی مزہد ایک خصوصیت ہے کہ اس کا نسخہ ۱۳۵۷ھ کا مکتوبہ ہے اور اس تاریخ میں حافظ کی عمر تقریباً ۳۰ سال کی ہوگی۔ اس بنا پر نزہۃ المجالس میں حافظ کے اشعار کا شمول ناممکن ہے۔ البتہ دیوان حافظ میں اس بیاض کے مندرجات بلا شبہ الحاقی ہیں۔

دیوان حافظ کے قدیم نسخوں میں رباعیوں کی تعداد کم ہے، البتہ مرحوم داکٹر مسعود فرزاد نے اپنی پوری زندگی صرف کر کے جامع نسخہ حافظ کے نام سے جو دیوان مرتب کیا ہے اس میں رباعیوں کی تعداد ۲۳۲ ہو گئی ہے، ان میں سے ۲۷ نزہۃ المجالس میں موجود ہیں، اور اس بنا پر وہ حافظ کی نہیں ہو سکتیں۔

نزہۃ المجالس کی رو سے فارسی شعر میں الحاق کے مسئلے پر جتنی روشنی پڑتی ہے اتنی شاید کسی اور کتاب سے نہیں۔ دیوان کبیر مولوی کو لےجیے۔ یہ دیوان پروفیسر فروزانفر کی توجہ سے چھپا، اس میں کم از کم ۴۷ رباعیاں ایسی ہیں جو نزہۃ المجالس میں منقول ہیں، اور اسی بنا پر ان کے دیوان کبیر مولوی میں الحاق ہونے میں زیادہ شبہ نہیں باقی رہ جاتا ہے۔ مولانا کی وفات ۱۹۷۲ء میں ہوئی اور نزہۃ المجالس ۱۹۴۵ء کے قریب ترتیب پاتی ہے، گویا وفات سے تقریباً ۲۷ سال پہلے اور یہ رباعیاں اکثر دوسرے شاعروں کے نام سے ہیں، یہ مجموعہ ایک دوسرے اعتبار سے بھی تحقیق متن میں بڑا مؤثر ہے، مثلاً حسب ذیل رباعی:

تا چند زجان مستمند اندیشی
تا کی زچہان پرگزند اندیشی
آنچ از تو توان ستدھمیں کالبد است
یک مزہد گو مباش چند اندیشی

رباعی بالا (زیر شماره ۹۲) اس مجموعے میں سید اشرف غزنوی کے نام سے نقل ہے، اور دیوان اشرف چاہ مدرس رضوی ص ۳۴۰ پر موجود ہے، لیکن دیکھیے کہ یہ کن کن شعرا کے دیوان میں دکھائی پڑتی ہے: انوری (دیوان چاہ مدرس ۱۰۲۶)، سنائی (چاہ دیوان مدرس ۸۶۲، چاہ مصفا ۶۱۸) مولوی (دیوان کبیر شماره ۱۸۲۸)، بابا افضل کاشانی (رباعیات گرد آوری نفیسی ۱۷۸)، ابو سعید ابوالخیر (مختار منظوم ابوسعید ص ۸۷)، حکمت عبدالقادر اہری (بے نام شاعر)۔

حسب ذہل رباعی کا بھی قصہ اسی طرح ہے، یہ رباعی شمس سجاسی کے نام سے نزہۃ المجالس میں زیر شماره ۲۶۶ درج ہے:

برخیز کہ عاشقان ہم شب راز کنند
گرد در و بام دوست پرواز کنند
ہر در کہ بود جملہ یہ شب در بندند
الا در عاشق کہ ہم شب باز کنند

یہ رباعی اسی کتاب میں زیر شماره ۲۶۵۶ دوسرے شاعر ناصر کے نام سے منقول ہے، اس کے علاوہ مصنفات بابا افضل (۲: ۷۴۵) اور رباعیات بابا افضل (چاہ نفیسی ص ۱۲۴) میں الفضل کاشانی کی ہے۔ روزبہان نامہ ص ۴۷ میں روزبہان کی، اور نفیسی نے نظم گزیدہ اور تذکرہ حسینی کے حوالے سے اس کو رباعیات ابوسعید میں شامل کیا ہے۔

غرض نزہۃ المجالس قدیم شعرا کے دیوان کی تحقیق میں نہایت مفید ماخذ ہے۔ اگر کوئی صرف ڈاکٹر رجائی کے مرتبہ نسخے کے محققانہ مقدمے اور متن کے صفحات کے حاشیے میں مختلف منابع کے اندراج پر نظر ڈالے تو معلوم ہوگا کہ قدیم فارسی متن ابھی آخری منزل سے بہت دور ہے۔